

અંતરશાંતિ કદી જાય નહીં.

અંતરશાંતિ કદી જાય નહીં,
 એનું જ નામ કેવળ ધરમ.

ભીતર શાંતિ કદી થાય નહીં,
 એનું જ નામ જગત-કરમ.

આરોપિત ભાવે ભ્રાંતિમય સ્પંદન,
 મમતીલ 'હું' કારે મન-વાણી-તન.

આત્મા ભુલાયો કેવળ દેહ માટે,
 વિણ મંજિલ ગાડી ચડી ખોટે પાટે. - અંતરશાંતિ...

પુદ્ગલમાં તૃપ્તિ થાય નહીં,
 એવું છે 'કામ'ને કંચન પ્રલોભન.

પોતાનું સુખ જાય નહીં,
 એવું છે પ્રજ્ઞાનું સૂઝથી શોધન.

જડ ને ચેતન સ્વભાવે જુદાં છે,
 પર ને પોતાના ગુણોયે ભિન્ન છે.

“જ્ઞાની” પોતાની અનંત સિદ્ધિથી,
 નિજ-આત્મા ઝગવે 'જ્ઞાન' જ દર્શનથી. - અંતરશાંતિ...

પરમાણુ ચોંટી પીડે જ નહીં,
 એવું રસાયણ સિદ્ધ-સ્તુતિ પરમ.

અંતરની શાંતિ ખોવાય નહીં,
 એનું જ નામ મુક્તક સ્વ-રમણ. - ભીતર...

